

FILEMÓN

Pablopi Filemónna Toyapi

¹ Cristo Jesús do'ire yë'ë Pablo tseã cuãñosiquë pa'iquëpi Maija'quë do'iquë, Timoteo ja're coní toyayë, iye toya ja'hua, më'ëna Filemón yëquë oiquëpi te'e co'amañare nequëna. ² Cui'ne më'ë huë'ena sehuosicohua'i tsi'sisicohua'irejẽ cajë toyayë. Cui'ne Maija'quë do'ico Apiarejẽ cui'ne Arquipore cajë toyayë, te'e yëquë yo'oyejẽ pa'ye tutu yo'oquërejẽ. ³ Maija'quë Diosupi cui'ne Jesucristopi ñacaina, ai yo'oye peoquëna, jo'cua, de'oye pa'ijajë.

Paire Oiyë, Cui'ne Maija'quë Pa'iji, Filemón Cuasayë

⁴⁻⁵ Maija'quëre sehuocohua'ire më'ë ai oiyere cui'ne Jesure necaiquëre pare cuasayere yecohua'ipi quëajëna, asaquëpi yë'ë Maija'quëre señe ñape si'anë më'ë pa'iyere cuasaquë de'oji caquë pëpayë, ite se maca. ⁶ Jajë pa'ina, më'ëpi yëquë cuasayejẽ pa'ye Maija'quë pa'ire paji cuasaquëpi Cristo ja're pa'ijë, jaiye de'oye yo'oye payere nuñerepa asa ti'ajaquë caquë seacaiyë. ⁷ Cui'ne ai sihuayë, më'ë Maija'quë do'iquëpi paire oiquëpi, sehuosicohua'ire cõcaina, ai oima'pë pa'ijëna, asa huajëquë.

Pablopi Cacaiyë Onésimo Pa'iyere Caquë

⁸ Cristo jëjo daoquë a'ë caquë më'ë yo'o ja'ñere cuañe tutu paquëta'a, ⁹ yë'ë Pablo ai huãnoui Cristo Jesús do'ire tseã cuãñosiquë pa'iquëpi paire oiyere papi señe yëyë, më'ëre. ¹⁰ Iño co sitore pa'í quëaquëna, asani Onésimopi sehuoni yë'ë mamaquëjẽ pa'í de'osiquëni caquë señë, më'ëre.

¹¹ Ja'në tsoe Onésimo jo'yaë pa'í maca coa pa'iquë paji'i, yure cato necaiquëre papi, më'ëre cui'ne yë'ërejẽ. ¹² Jajë pa'ina, yë'ëpi ti'ajuëna, sihuayejẽ pa'ye ite sihuajë'ë, cui'naëni më'ë quë'rona jëjo saoyë, yure. ¹³ De'lo coca quëa do'ire tseasiquë pa'ina, yë'ëre më'ë cõcatira'si sa'rore, pëani cõcaijaquë cara'huë. ¹⁴ Jajë ca'ñe pa'ita'a pañë, më'ëpi de'oji cuasama'ëna yo'oyere coequë. Më'ë yë'ëre cõcaiyepi më'ëse'e cuasaquë yo'oye pa'ijajaquë caquë. Jëoconi cuãñese'ejẽ pa'ye peojaquë, ¹⁵ cuasayë. Yë'ëta'a Onésimopi më'ëre jëoconi saji'i, a'ri maña tsoe pa'í sitopi yureta'a ti pa huesojaquë

caquë. ¹⁶Jaje pa'ina, jo'yaëje pa'ire paye peoji, jo'ya nesiquëre seña maca pa'i api. Jaje cani cayë, yo'jeije pa'ire papi caquë. Ite yë'ë ai yëyë. Cui'ne më'ëpi ite jerepa yëye pa'iji, Èjaë Jesure cuasa do'ire Maija'quë do'iquëre sëte.

¹⁷Jaje pa'ina, më'ëpi yë'ë cajei sëte, yë'ëre sihuaquë pëpayepi pëpajë'ë, ite. ¹⁸Më'ëre co'aye yo'osiquë pa'ito pa'nita'a, co'amaña do'ire saïne paquë pa'ito yë'ëni sejë'ë. ¹⁹Yë'ë Pablopi saicasa'i. Yë'ë jëtëpi toyayë, iye toya e'que, yë'ë quëaquëna, sehuosi do'ire, më'ëje yë'ëre saïne payë caquë quëa sëtö'ne pa'ita'a pañë. ²⁰De'oji. Maija'quë do'iquë, Cristore cuasaquë sëte yë'ë case'ejë necaijë'ë, oi pa'iquëpi quëcojaquë, de'oye yo'o huasojë'ë.

²¹De'oye sehuocasipi caquë toyayë, më'ë yo'o ja'ñere asaquë cui'ne asayë, më'ë yë'ë case'le jerepa de'oye yo'o ja'ñere. ²²Cui'ne yequeje cayë, më'ëre. Yë'ë sani pëaja'to necaijë'ë. Uteyë, Maija'quëpi mësarü señere asaquë. Necaina, sani ñasi'i caquë.

Tëjijerepa Pëpaquë De'oye Pa'ijë'ë, Case'e

²³Jaro mësarute pëpa saoji, Epafra Cristo do'ire yë'ë ja're con tseä cuañosiquë pa'iquëpi. ²⁴Cui'ne Marcos, Aristarco, Demas cui'ne Lucas yë'ë yo'oquëna, çöcaicohua'ipi pëpayë.

²⁵Jesucristopi ñacaijaquë si'ahua'ire mësarute. Jaje pa'ijaquë.